

పోరు మీకు! పోనీండి దొరక్కపోతే... జీవితానికి పెళ్ళి ముఖ్యమేకాని పెళ్ళి జీవితం కాదు... ఈ మాత్రం దానికి మీరు మనసు పాడుచేసుకోకూడదు మేడమ్ జీమించండి, చాలా ఎక్కువ మాట్లాడినందుకు" ఆవేశంగా అన్నాడు మూర్తి.

అంత సేపు మూర్తి మాటలని విస్ఫారిత నేత్రాలతో వింటున్న సుశీల కళ్ళ లోకి మెరుపు వచ్చింది. నల్ల బడిన ఆమె మొహంలో నలుపు మాయమయింది. ముకుళించిన ఆమె మొహం వికసించింది. "థ్యాంక్స్ మూర్తిగారూ... ఎంత బాగా చెప్పారు... మెనీ థాంక్స్, యూ ఓ పెన్డ్ మై ఐస్... థాంక్స్ వన్స్ ఎగైన్..." తేలికపద్ద మనసుతో డేవిల్ మీదవున్న పైలు ముందుకు లాక్కుంది సుశీల.

(వనిత దీపావళి కథల పోటీలలో బహుమతి కథ *)

పున్నామ నరకం

స్నాయంత్రం ఆపీసునుంచి వస్తూ "జయా డై గ్నోస్టిక్ సెంటర్"కి వెళ్ళింది నరళ రిపోర్టుకోసం. ఏ ప్రెగ్నెన్సీ టెస్టులు అక్కర లేకుండానే తనకే అర్థం అవు తున్నా కాదంటే బాగుండు అన్న ఆశతో వెళ్ళింది. "రిపోర్టు పాజిటివ్, కంగ్రాచ్యు లేషన్స్" అంది అక్కడ డాక్టరు నరళ తెచ్చిన రిపోర్టుచూసి, నరళ మొఖంలో సంతోషపు ఛాయలు లేకపోగా, కళ తప్పిన ఆమె మొహంచూసి "ప్రెగ్నెన్సీ వద్దనుకున్నారా... ప్రెకాషన్స్ తీసుకోకపోయారా-" అంది డాక్టరు. "ఇది ఫస్ట్ టైమా-" అని మళ్ళీ అడిగింది.

"ఫస్ట్ టైమయితే అంత ప్రాబ్లమ్ ఏముంది-థర్డ్ టైమ్ డాక్టర్ ఏదో సేవ్ పీరియడ్ అంటూ .. నాకు లూప్, మాత్రలు పడలేదు. ఇప్పటికే ఇద్దరమ్మాయిలున్నారు-" చిరాగ్గా అంది నరళ.

"ఓ కొడుకు కోసమా, వద్దనుకుంటే యూ కెన్ ప్రొసీడ్ ఫర్ ఎమ్. టి. పి...." అని ఉచిత సలహా ఇచ్చింది డాక్టరు. తల అడించి బ్యాగులోంచి డబ్బుతీసి డేవిల్ మీద పెట్టి నీర్పంగా బయటికి నడిచింది.

*

*

*

“ఏమిటంత కొంప మునిగిందని ఇంత రాద్ధాంతం చేస్తున్నావు. ఎలాగో ఇంకోసారి త్రై చెయ్యాలనుకున్నాం. అది కాస్త ముందయింది. అంతేగా—” ప్రభాకర్ చాలా తేలిగ్గా అన్నాడు. సాయంత్రం ప్రభాకర్ రాగానే విరుచుకుపడింది. నరక. “చంటి దానికి ఇంకా ఏజ్జర్టం అన్నా నిండలేదు. అప్పుడే మళ్ళీ. చెప్తున్నా వినకుండా పి: పీరియడ్ అన్నారు. ఇప్పటికే ఇద్దరు చంటి పిల్లలు. ఇటు ఇల్లు, అటు ఆఫీసు చేసుకోలేక చస్తున్నాను—” అంటూ ఎగిరిపడింది.

“నరే అయిందేదో అయింది. ఈసారి అబ్బాయి పుట్టినా పుట్టకపోయినా ఆపరేషన్ చేయించుకుంటా....” ప్రభాకర్ రాజీధోరణి చూపాడు.

“వీల్లేదు-మూడోసారి త్రై చెయ్యాలని మీరనుకున్నారేమోగాని నేనేం అనుకోలేదు. అబ్బాయికోసం మూడోసారి కనే ఓపిక నాకు రాదు. మగపిల్లాడు లేకపోతే మరేం కొంప మునగదు - పున్న ఇద్దరితోనే ఖర్చులకి తట్టుకోలేకపోతున్నాం - మనకింకో పిల్లని పోషించే స్తోమత వుందనుకుంటున్నారా.... పోషించడానికి మీరు సిద్ధంగా వున్నా కనడానికి నేను సిద్ధంగా లేను” నరక కోపంగా అంది. ప్రభాకర్ నరక కోపాన్ని గ్రహించినట్లే....

“అ....ఇద్దరు పెరిగినవాళ్ళు మరొకరూ అలాగే పెరుగుతారు, ఈ ఒక్కసారికి అయిపోనిద్దూ.... ఈసారెందుకో అబ్బాయి పుట్టాడని నమ్మకం....” ప్రభాకర్ నమ్మకంగా అన్నాడు.

“అబ్బాయి అమ్మాయి అన్నదీకాదు నా ప్రశ్న. ఇంకో పిల్లని ఎలా కంటాం మన నంపాదనకి.... అది అర్థం చేసుకోలేం....కొడుకు కోసం మూడో చాన్సు తీసుకోడం నాకిష్టంలేదు.... ఇటు పెద్దదాని కాన్వెంట్, రెండోదాని క్రెష్కి ఎంతవుతుంది. ఈ పెరుగుతున్న ధరల్లో ఇద్దరంకల్పి నాలుగువేలు తెచ్చుకుంటున్నా నెలాంటికి ఎంత కటకటలాడుతున్నాం.... అన్నీ చూస్తూ ఇంకోసారి పిల్లని కంటా నంటారేమిటి-” నరకకి ప్రభాకర్ ధోరణిచూసి చిర్రెత్తి అరిచింది.

పెద్ద ఏదో ఇంటి బాధ్యత అంతా నీదే అన్నట్టు మాట్లాడకు.... పెద్ద ఉద్యోగం చేసి ఇల్లంతా నీవే నడుపుతున్నట్టు నాదేం లేదన్నట్టు మాట్లాడుతున్నావు ... ఏం ఎంతమంది మూడో పిల్లని కనటంలేదు.... నాకు కొడుకు కావాలి....” ప్రభాకర్ నరక కోపానికి కోపం తెచ్చుకుని తనూ అరిచాడు.

“అ.... ఈసారి కొడుకు పుట్టాడని గ్యారంటీ ఎవరిచ్చారో.... ఇంతకి కొడుకేం తవ్వి తలకెత్తుతాడని మనం మూడోచాన్సు తీసుకోవాలట....” వీత్తి పొడిచింది.

“తవ్వి తలెత్తకపోయినా.... ఓ మగపిల్ల నాడుండాలి. ఇంటిపేరు నిలబడాలన్నా, వంశం నిలబడడానికన్నా ఓ మగపిల్లాడుండద్దా.... మా అన్నయ్యకి మగ పిల్లలు లేరు. మనకి లేకపోతే.... మా వంశం ఈ తరంతో....

“అహా.... పెద్ద వంశం నిలబడాలి- మనం ఏం “నెహ్రూలు, “టాటాలు”, “బిర్లా”లనూ కాదు. మన వంశం నిలబడకపోతే దేశానికొచ్చిన నష్టం ఏం లేదు. టాటాలు, నెహ్రూలు వంశాలే నిలబడలేదు.... ఏదో మగపిల్లాడువుండి తల్లితండ్రుల్ని అదుకోడం అవన్నీ పాత కబుర్లు.... అందరిదాకా ఎందుకు మీరుండి మీ అమ్మకి నాన్నకీ ఏం చెయ్యగలుగుతున్నారు? వూర్లోవున్న ఆ ముసలివాళ్ళకి ఓ వంద రూపాయలన్నా పంపగలుగుతున్నారా.... వాళ్ళ పాప్లెవో వాళ్ళు పడ్తున్నారు.... ఎవరి సంసారాలు వారికే బరువయ్యే రోజుల్లో మనల్ని ఏ కొడుకోపుట్టి అదుకుంటాడనుకోడం వెళ్లి ఆశ.... వాడు మనల్ని ఎప్పుడో ఉద్ధరించేమాట దేవుడెరుగు ముందు ఓ పాతికేళ్ళు వాడిని మనం ఉద్ధరించాలి-కని, పెంచి, చదివించి, ఉద్యోగం, పెళ్ళి అన్నీ చేసాక అప్పుడు వాడి దయవుంటే చూస్తాడు.... అపాటి దానికోసం మనం ఇంకోరిని కని పాతికేళ్ళు కష్టపడాలి అన్నది మర్చిపోయి మాట్లాడకండి.... ఇన్ని మాటలనవ నరకం - నేను అబార్షన్ చేయించుకుంటున్నాను అంటే. నరక కోపంగా తెగేసి చెప్పింది.

“ఇంకేం చేసినా చెయ్యకపోయినా కనీసం తలకి కొరివన్నా పెట్టడానికి ఒక డుండాలి గదా.... పుత్రులులేక పున్నామనరకం....” ప్రభాకర్ కోపంగా రెట్టించాడు.

“చాలెండి పాత చింతకాయ కబుర్లు చెప్పకండి. మనం చచ్చాక ఎవడో తల కొరివి పెడితే మనకేం నష్టం....” నరక మొండిగా వాదించింది. ఆమెని వప్పించ లేని అసహాయతకి ప్రభాకర్ మొహం ఎర్రబడింది.

“చూడు, ఈ అబార్షన్ కి నేను వప్పుకోను ... అది నాకిష్టం లేదు.... ఆ పాపం నా కొద్దు..... నేను వప్పుకోను.... అంటే....” ప్రభాకర్ మగ అహం చూపాడు.

“పాపం మీకేం కాదులెండి- చేయించుకుంటున్నానన్నది నేను గనక ఆ పాపం నాదేలెండి....”

“నాకిష్టం లేదన్నాను.... నా ఇష్టంతో పనిలేదంటే నీ ఇష్టం వచ్చినట్టు చేసుకో” ప్రభాకర్ విసురుగా లేచిపోయాడు.

నరక వాదించి, అరచి అలిసిపోయి ప్రభాకర్ ని వప్పించలేని నిస్సహాయతతో వీడుస్తూ పడుకుంది.

*

*

*

మృరో రెండు మూడు రోజులు నరక అనేక రకాలుగా బెదిరించింది. ఈసారి ఇంకో పిల్ల ని కనాలంటే ఉద్యోగం మానేస్తానని బెదిరించింది. దానికి లొంగి

రాకపోయేసరికి చెప్పకుండా పూర్లోపున్న పుట్టింటికి వెళ్ళిపోయింది. తల్లి కూడా అల్లడినే సపోర్టు చేస్తూ మాట్లాడింది. “ఏ పదిమంది పున్నారని అంతలా కొట్టుకు పోతున్నావే, ఓ మగపిల్లాడన్నా లేకపోతే ఎలా. ఆతనన్న దానిలో తప్పేం వుంది. మగపిల్లాడు కావాలని సరదా పడుతున్నాడు సాపం- ఏం నీకేగాని అతనికి లేదా సంసార బాధ్యత- ఈ ఒక్కసారి చూద్దామన్నాడు గదా....” అంటూ చివాట్లు పెట్టింది కూతురిని. అప్తమిత్రులు జానకి, ఆఫీసులో కోలీగ్స్ అందరూ “ఈ ఒక్కసారి చూడండి, దీని కోసం పంకాలు పట్టింపులతో కాపురం నరకంచేసుకో కండి” అని నచ్చ చెప్పారు.

వారం తిరిగాక నరకకి ఇంటికి రాకా తప్పలేదు! ఉద్యోగం చెయ్యకా తప్ప లేదు- కడుపు వుంచుకోకా తప్పలేదు.

* * *

గుడ్డిలో మెల్ల అన్నట్టు నరకకిసారి మగపిల్లాడు పుట్టాడు. వ్రతం చెడ్డా పలం దక్కిందన్నట్టు తృప్తిగా నిట్టూర్చుంది. ఇద్దరాడ పిల్లల తరువాత పుట్టిన కొడుకుని చూసుకుని మురిసిపోయాడు ప్రభాకర్. “చూడు ఎంత ముద్దుగా వున్నాడో.... నయం, అబార్షన్ కి వప్పుకున్నాను కాదు, ఇంత బంగారు జాబుని షోగాట్టుకునే వాళ్ళం” అన్నాడు మురిపెంగా ఎత్తుకుంటూ. నరకకి అంతరాంతరాల్లో ఏదో తృప్తిగానే అన్పించింది కొడుకుని చూసుకోగానే.

* * *

ఇరవై మూడేళ్ళు గడిచాయి. ఈ ఇరవై మూడేళ్ళు ఏ ఇరవై మూడు రోజులలా గడవలేదు నరక, ప్రభాకర్లకి. చంటివాడు, ఎడపిల్ల, ఆఫీసు, ఇల్లు చాకిరి ఊపిరి తీసుకునే ధైమనేక సతమతమయి పిల్లలని పెంచడానికి అవస్త ఓపక్క- అర్థిక ఇబ్బందులు ఓపక్క, పెరుగుతున్న పిల్లలు, పెరిగిన ధరలు పెరగని రాబడి మధ్యరోజు తెలా నెట్టాలో వెనక్కి తిరిగి చూసుకుంటే నరకకే నమ్మకత్యం కాదు- ఏదై ఏళ్ళకే నరక తల ముగ్గు బుట్ట అయింది, ఏదై మూడేళ్ళకే ప్రభాకర్ అర్థిక ఇబ్బందులతో నడుం విరిగిన ముసలివాడిలా అయ్యాడు.

ముగ్గురు పిల్లల చదువులు తలకు మించిన భారం అయినా పిల్లలు ముగ్గురూ తెలివిగా చదువుకున్నారన్న తృప్తి మిగిలింది వాళ్ళకి. పెద్ద పిల్ల ఎమ్మీకాంగనే బ్యాంకి ఆఫీసరుతో పెళ్ళి చేశారు. కొంత ప్రావిడెంట్ ఫండులోంచి, కొంత లోను

తీసుకుని పెళ్ళి అయింది అనిపించడానికి ముపై ఎనిమిది వేలమంది. ఆ కూతురు పెళ్ళి అప్పు తీరేలోగా రెండో కూతురు ఎమ్. కాం. రెండో నంవత్సరంలోకి వచ్చి పెళ్ళికి సిద్ధంగా ఎదిగి కూర్చుంది. కొడుకు ఇంటర్ ఫస్టు క్లాసులో ప్యాసయ్యాడు. శక్తికి మించినదైనా కొడుకు ఎమ్ సెట్ పరీక్ష రాస్తానంటే వద్దనలేకపోయారు, ఇంజనీరింగులో సీటు తెచ్చుకున్న కొడుకుని తాహతులేదని నిరాశ పుచ్చే శక్తిలేక ఇంజనీరింగులో చేర్చారు— “ఎంత క్లుప్తంగా చూసుకున్నా నెలకి ఏడెనిమిది వందలు పంపాలంటే ప్రతినెలా గండంలాగే అన్పించేది. కొడుకుని ఇంజనీరింగులో చేర్చి పుస్తకాలు బట్టలు అవి కొనిచ్చే నరికి పెళ్ళికి తీసుకున్న లోసు తీరడం అటుంచి మరో ఆరువేలు అప్పుతేలింది. మరో రెండున్నర ఏళ్ళల్లో రిటైరవుతాడు. ఈలోగా రెండో కూతురి పెళ్ళి అవాలి- కొడుకు చదువు ఇంకో ఏజ్జర్వం మిగులుతుంది. ఆ ఖర్చులు తల్చుకున్నప్పుడల్లా హార్డ్ అటాక్ వచ్చినట్టు గుండె బిగపట్టేది ప్రభాకర్ కి. ఇద్దరూ సంపాదిస్తున్నా ఇల్లు గడవడానికే కష్టంగా వుంది. అవస్థలు ఫరించలేనపుడు, ఓపిక, నహనం నశించినపుడు, ఖర్చులు తట్టుకోలేనప్పుడల్లా నరక మొగుడి మీద విరుచుకు పడేది మూడో బిడ్డని కన్నందుకు. “నీ ఏడుపు ఇలా వుండబట్టే మన బతుకు ఇలా వుంది. ఇంకొక్క నాలుగేళ్ళు కష్టపడతే కొడుకు ఇంజనీరు అవుతాడు. అప్పుడింక వాడే చూసుకుంటాడు- చదువుకి చేసిన అప్పు వాడే తీర్చుకుంటాడు. కొడుకు సంపాదించాక అప్పుడు తెలుస్తుంది కొడుకు విలువ.... ఏదో ఓ నాలుగేళ్ళు కళ్ళు మూసుకుంటే....” కళ్ళు మూసుకుని కలలు కనేవాడు ప్రభాకర్. “అ.... ఉద్యోగం చేసి మనకేం తవ్వి తలకెత్తడు. పెళ్ళి చేసుకుని వాడి సంసారం వాడు చూసుకుంటాడు.... మనం, మన అప్పులు ఇలాగే వుంటాం” నరక వ్యంగ్యంగా ఎత్తి పొడిచేది. ప్రభాకర్ ఉడుక్కుని నరకని మింగేసేట్టు చూసేవాడు.

ఎవరికలలు, వ్యధలతో సంబంధం లేకుండా కాలం ముందుకు సాగిపోయింది. ప్రభాకర్ రిటైరయ్యాడు. రెండో కూతురు పెళ్ళికాలేదు కాని బాంకి క్లర్క్ పరీక్ష ప్యాసయి బ్యాంకులో ఉద్యోగం చేస్తూంది. కూతురు సంపాదన భార్య సంపాదనకి తోడయి రిటైరయిన ప్రభాకర్ కి కొండంతా ఆనరా అయింది. అప్పులు తీరగా మిగిలిన ప్రావిడెంటు ఫ్రండు పట్టుమని పాతికవేలన్నా మిగలలేదు- కొడుకు ఇంజనీరయ్యే నరికి అది పదివేలకి దిగింది. ఇదిగో ఇంక కొడుకు ఇంజనీరయ్యాడు వేలు గడించడమే తరువాయి అనుకునే తరుణంలో కొడుకు ఇంకో బాంబు పేల్చాడు. పైనల్ ఇయర్ పరీక్షలుకొక ముందే ఆమెరికా వెళ్ళడానికి టోఫిల్ వగైరా పరీక్షలు రాసి, ప్యాసయి, సీటు తెచ్చుకున్నానని, ఎయిడ్ కూడా ఇస్తారని టెక్కిట్టుకొను కుని వెడితే చాలని.... ఎలాగైనా ఏదై వేలు ఇస్తే అక్కడ రెండేళ్లు చదివితే డాలర్ లో సంపాదించితే అప్పులన్నీ ఏడాదిలో తీర్చేయచ్చని.... ఇండియాలో

ఎన్నేళ్లు ఉద్యోగం చేస్తే మటుకు లక్షరూపాయలు కూడ బెట్టగలం.... ఓ రెండేళ్లు మీరు కళ్లు మూసుకుంటే వేలకి వేలు సంపాదిస్తా. మన అప్పు కరిగిపోయి మీరు ఓ ఇల్లు కట్టుకుని కాలుమీద కాలేసుకు కూర్చోవచ్చని ఇలాంటి అవకాశం తపస్సు చేసినా మళ్ళీరాదని ఆకాశంలో హఠాత్తులు కట్టి చూపించాడు కొడుకు. కొడుకు చూపించిన అందమైన భవిష్యత్తు మీద ప్రలోభం ఓ పక్క, కొడుకు భవిష్యత్తుని నాశనం చేయడానికి మనసు వప్పక.... ఇన్నాళ్లు పడిన ఇబ్బందులు మరో రెండేళ్లు పడితే సరిపోతుంది... కూతురి పెళ్ళి కాస్త వాయిదా వేయచ్చని సమాధానపడి నరక వాదిస్తున్నా వినకుండా ప్రావిడెంట్ ఫ్రండులో మిగిలిన డబ్బు, నరక మెడలో గొలుసు అమ్మి కొడుక్కి ఆమెరికా టిక్కెట్టు కొనిచ్చి పంపాడు.

* * *

కొడుకు ఎమ్మెస్ చేసిన రెండు సంవత్సరాలు ప్రతిరోజూ లెక్క పెట్టుకుంటూ గడిపాడు ప్రభాకర్ - కొడుకు ఎమ్మెస్ అయి ఉద్యోగంలో చేరానని రాసిన రోజున ప్రభాకర్ అనందానికి అవదులు లేవు - ఇంకా డాలర్లు రూపాయల్లోకి మార్చుకోడమే తరువాయి అనుకున్న తరుణంలో కొడుకు మెడలో దండలతో ఫోటోలు పంపించాడు. తన స్నేహితుడి చెల్లెలు గుజరాతి అమ్మాయిని పెళ్ళానని.... ఆ అమ్మాయి స్కూలులో టీచరని.... ముందుగా చెప్పినా మీరెవరూ రాలేని పరిస్థితి గనక రిజిష్టరు పెళ్ళి చేసుకున్నానని ఫోటోలు పంపాడు. "నాకు తెలుసు ఇలా జరుగుతుందని - వాడుత్త సెల్ ఫిష్ పెలో చిన్నప్పటినించి. మన ఇబ్బందులు, మన అప్పులు అన్నీ తెలిసి కొంప మునిగినట్లు ఇప్పుడే పెళ్ళి చేసుకోవాలన్న తొందరేం వచ్చింది - చూస్తూండండి.... వాడు మనకి పైసా పంపడు.... మన తిప్పలు మనం పదాల్పిందే.... ఏదో కొడుకు పుట్టి ఉద్ధరిస్తాడని ఆశ పెట్టుకున్న మనది తప్పు.... వాడిది కాదు.... ఈ కాలం పిల్లలు తెలివైన వాళ్ళుండి.... వాళ్ళవనరాలు వాళ్ళు తీర్చుకుంటారు, తెలివిగా.... ఏ నాటికీ కాస్త ఆడపిల్లే నయం.... తల్లి తండ్రి అన్న అభిమానం అన్నా వుంటుంది.... మగపిల్లలు మీసాలొచ్చే వరకే మనపిల్లలు.... హూ.... ఇంకా వెత్రిమొత్రి కలలు కనడం మాని భూమ్మీదకి రండి...." వర్త స్థితికి జాలి కల్గినా మెత్తగా చివాట్లు పెట్టకుండా వుండలేక పోయింది నరక.... ప్రభాకర్ నరకని ఏమనగలిగే స్థితిలో లేక తలదించుకున్నాడు. దీనంగా వున్న ఆతని మొహం చూసి నరకే కొడుకుకి గట్టిగా ఉత్తరం రాసింది - చదువుకి ఆమెరికా వెళ్ళడానికి అయిన డబ్బు వెంటనే పంపాలని, అప్పులు తీర్చవల్సిన బాధ్యత కొడుకుదే అని నిర్మాహ మాటంగా రాసింది.

ఓ రెండు నెలల తరువాత కొడుకు సావకాశంగా రాసాడో ఉత్తరం చిన్న ప్లాట్ కొన్నాం, ఈ దేశంలో కారు లేకపోతే గడవదు, కారు కొన్నాం.... కొత్త

నంసారానికి కావల్సిన సామాను కొనుక్కున్నాం.... ఈ అప్పులన్నీ నా జీతంలో తీర్చాలి- నా భార్య జీతం ఇల్లు గడవడానికే నరిపోతుంది. మీరు ఓ మూడు నాలుగేళ్లు ఆగాల్సి వుంటుంది నా అప్పులు తీర్చాలంటే.... అంటూ రాసి వదేశాడు.

ఇంక ఆగే ఓపిక నాకు లేదు, ఇంకా ఎదురుచూసే ఓర్వీ నహనం లేదన్నట్టు ప్రభాకరావు గుండె ఓనాడు నిద్రలో ఆగిపోయింది.

అందరికీ కబుర్లు వెళ్ళాయి. కొడుక్కి పోసు చేశారు. కొడుకు దుఃఖం వ్యక్తం చేసి- "ఇప్పుడింత హఠాత్తుగా నేను డబ్బు అది నమూనూకుని టిక్కెట్టు అది కొని వచ్చేసరికి వారం రోజులు పట్టచ్చు- అంచేత నా కోసం ఎదురు చూడకుండా అంతా కానిచ్చేయండి తరువాత వస్తాను" అనే నలహా ఇచ్చాడు.

అంత దుఃఖంలోను సరళకి, నవ్వు, జాలి కల్గాయి ప్రభాకర్ శవం చూస్తే! కనీసం తలకొరివి పెట్టడానికన్నా కొడుకుండాలి అని ఆశపడి కొడుకుని కన్న భర్త ఆ కనీస ఆశ కూడా నెరవేరనందుకు జాలిపడింది. మిగతా బంధువులు వచ్చారు. పెద్దల్లుడు మామగారికి తల కొరివి పెట్టాడు- కనీసం కర్మచేసే వేళకన్నా కొడుకు వస్తాడని ఎదురు చూసిన సరళకి నిరాశే మిగిలింది. పదిహేనో రోజుకి కొడుకు దగ్గరనించి ఉత్తరం మాత్రం వచ్చింది. "కొత్తగా ఉద్యోగంలో చేరడం, ఇల్లు, కారు అది అన్నీ కొనడం వల్ల చేతిలో డబ్బులేక, జతపడక రాలేకపోయాను. అంతా అయిపోయాక నేను వచ్చి చేయగలిగింది మాత్రం ఏం వుంది. ఇంక నీవు ఆ పల్లెలో పెంకుటిల్లు అమ్మేసి ఆ డబ్బుతో చిన్నక్క పెళ్ళి చేసేసి ఇక్కడికి వచ్చేయి. ఎలాగో రిచైరయి పోయావు ఒక్కర్తివి వుండద్దు మా దగ్గరకి వచ్చేయి, నీకేం ప్రాబ్లమ్ వుండదు ఇక్కడ.... ఇల్లు అమ్మి, పెళ్ళికి అంతా ఖర్చు పెట్టేయకుండా నీ టిక్కెట్టుకి నరిపడ దాచవలసింది" అని ఆఖర్న చేర్చాడు. ఓదార్పుగా, ఉదారంగా కొడుకు రాసిన ఉత్తరం చూసి అవోలా నవ్వింది సరళ- తల్లి నవ్వు చూసి కూతురు ఆ ఉత్తరం తల్లి చేతిల్లోంచి లాక్కుని చదివింది.

"భేష్- జీతం బిత్తెం లేని పనిమనిషి వాడికి దొరికి వాడి ప్రాబ్లమ్ సాల్వ్ అయిపోతుంది- వెళ్ళమ్మా అమెరికా వెళ్లు. పాపం కొడుక్కి ఇన్నాళ్ళకి దయ గలిగింది.... హూ.... పాపం వాడికి ఇంకా ఓ చిన్నక్క పెళ్ళికి వుండన్నది గుర్తు న్నంచుకు సంతోషించాను. పిత్రార్జితంలో వాటా అడక్కుండా చాలా ఉదారంగా ఇల్లు అమ్మి పెళ్ళి చెయ్యమన్నాడు!.... ఆ కూలిపోయే పెంకుటిల్లు అమ్మి పెళ్ళిచేసి దాన్లోనే టిక్కెట్టు డబ్బు మిగుచ్చుకోమని రాసిన నీ కొడుకు తెలివి తేటలకి ఎన్ని డాక్టరేట్లు ఇస్తే నరిపోతుంది.... వెళ్ళమ్మా వెళ్ళు.... నిన్ను ఉద్ధరిస్తాడు." వ్యంగ్యంగా, హేళనగా మనసులో కసి అంతా వెళ్ళగక్కింది. ముప్పై నీళ్ళ కూతురు....

కూతురికి పెళ్ళి చెయ్యకుండా, ఉవ్వోగం చేయిస్తూ, కొడుక్కోనం పెళ్ళి వాయిదా వేస్తూ ఆ డబ్బు ఖర్చుపెట్టిన తల్లి దండ్రుల్ని మనసులో క్షమించలేక పోయినా ఇన్నాళ్ళూ బయట పెట్టలేకపోయినా కసి అంతా వెళ్ళగక్కింది.

“హూ.... మీ లాంటి చదువుకున్న వాళ్ళే కొడుకు అనుకుంటూ మగపిల్ల వాడి కోనం కొట్టుకుపోతూ, ఆడపిల్లలు పుడితే ఏడుస్తూ, వాళ్ళని నిర్లక్ష్యం చేసి కొడుకులని నెత్తికెక్కించుకునే మీ లాంటి తల్లి తండ్రులకి నాలాంటి ఆడపిల్లల ఉనురు శాపంగా మారుతుందమ్మా - చచ్చాక మిమ్మల్ని భవసాగరం దాటించి స్వర్గ ద్వారాలు తెరుస్తారో లేదో ఎవరికీ తెలియదు కాని, బతికుండగా మీకు నరకం చూపించిన కొడుకులే మీకు తగిన వాళ్లు!.... ఈ శాస్త్రీ మీకు నరి అయిందే....” హేళనగా అని విసురుగా వెళ్ళిపోయింది కూతురు.

కూతురన్న ఏ మాటకీ తప్పు పట్టలేని ఆ తల్లి తన దగ్గర ఆ మాటలకి జవాబు లేదన్నట్టు తలదించుకుంది.

(వ ని త)



జననీ జన్మభూమీ....

ఆ ఇంట్లో అరగంట నించీ కూతురి పెళ్ళి విషయమై పెద్ద గొడవ జరుగు తుంది. అంత గొడవకీ కారణమైన వానంతి తను చెప్పదలచింది కుండ బద్దలు కొట్టినట్టు మరోసారి చెప్పేసి తన పని అయిపోయినట్టు లోపలి కెళ్ళిపోయింది. శంకరావు, కమల మొహాలు చూసుకున్నారు. కూతురు నిర్లక్ష్యదోరణికి వాళ్ళ మొహాలు మరింత ఎర్రబడ్డాయి. “దాన్ని ముద్దు చేసి నెత్తి నెక్కించుకున్నారు. అది ఇలా మాట్లాడుతుందంటే మీ రిచ్చిన అలుసే కారణం.” కమలమ్మ తప్పంకా తర్తదే అన్నట్లంది.

“నోర్నూమ్! ముద్దుచేస్తే పొగరుగా జవాబివ్వమనా అర్థం? ఆడపిల్లకి అణ కువ నేర్పడం తల్లి పంతు.... మొక్కను వంచకుంకా వదిలేయడం నీ తప్పు.” శంకరావు భార్యని నిందించాడు.